

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ



ຄະນະກຳມະການຄຸ້ມຄອງແຫ່ງຊາດ ເພື່ອແກ້ໄຂ
ບັນຫາລະເບີດບໍ່ທັນແຕກ ທີ່ຕົກຄ້າງຢູ່ ສປປ ລາວ
ຫ້ອງການ ຄຊກລ

ເລກທີ 919/ຫຄຊກລ.ຄພ
ນະຄອນຫລວງວຽງຈັນ, ວັນທີ 23 ທຸລາ 2023

ບົດລາຍງານ

ຮຽນ: ທ່ານຫົວໜ້າຫ້ອງການ ຄຊກລ

ເລື່ອງ: ຜົນຂອງການຕິດຕາມ ກວດກາ ແລະ ຄວບຄຸມຄຸນນະພາບວຽກງານເກັບກູ້ລະເບີດ ຂອງໂຄງ
ການເກັບກູ້ລະເບີດແຫ່ງຊາດ ປະຈຳແຂວງ ຊຽງຂວາງ (ຄກລ).

i. ພາກສະເໜີ

ປະຕິບັດຕາມຂໍ້ຕົກລົງ ຂອງຫົວໜ້າຫ້ອງການ ສະບັບເລກທີ 857/ຫຄຊກລ,ບຫ ລົງວັນ 03/10/2023, ລະ
ຫວ່າງວັນທີ 05 ຫາ 14 ຕຸລາ 2023 ລົງເຄື່ອນໄຫວດຳເນີນງານຕາມແຜນໄຕມາດ 04 ຂອງ ປີ 2023 ອີງໃສ່ມາດຕະ
ຖານແຫ່ງຊາດ ແລະ ມາດຕະຖານການປະຕິບັດງານ (SOP) ຂອງໂຄງການເກັບກູ້ລະເບີດແຫ່ງຊາດ ເຊິ່ງເປັນບັນທັດ
ຖານໃນການຕິດຕາມ ກວດກາການປະຕິບັດງານໂຄງການ ແລະ ຄກລ ແຂວງ ຊຽງຂວາງນຳໃຊ້ແຫຼ່ງທຶນສະໜັບສະໜູນ
ຈາກປະເທດນິວຊີແລນ ເປັນຕົ້ນແມ່ນວຽກງານ ໂຄສະນາ, ສຳຫຼວດບໍ່ແມ່ນວິຊາການ, ສຳຫຼວດທາງດ້ານວິຊາການ,
ເກັບກູ້, ທຳລາຍ ລບຕ ແລະ ຄວບຄຸມຄຸນນະພາບ ໃນການຕິດຕາມນີ້ ປະກອບມີຄະນະທີ່ມີງານຄຸ້ມຄອງຄຸນນະພາບ
ຫ້ອງການ ຄຊກລ, ຄຄກລຂ, ວິຊາການ ຄກລ ປະຈຳແຂວງ ຊຽງຂວາງເຂົ້າຮ່ວມນຳໃນການລົງກວດກາວຽກງານດັ່ງ
ກ່າວ. ຄະນະທີ່ມີງານມີລາຍຊື່ລະອຽດດັ່ງລຸ່ມນີ້:

1. ທ່ານ ບຸນນານ ລັດຕະນະວົງ, ວິຊາການ ຄຸ້ມຄອງຄຸນນະພາບ ຫ້ອງການ ຄຊກລ;
2. ທ່ານ ພວງສອນ ໄຊສົມບັດ, ວິຊາການ ຄຸ້ມຄອງຄຸນນະພາບ ຫ້ອງການ ຄຊກລ;
3. ທ່ານ ແພງສີ ດວງພັນໄຊ, ວິຊາການ ຄຸ້ມຄອງຄຸນນະພາບ/ແພດ ຫ້ອງການ ຄຊກລ;
4. ທ່ານ ແສງສຸລິ ວຽງຄຳສອນ, ວິຊາການ ຄຸ້ມຄອງຄຸນນະພາບ ຄຊກລ;
5. ທ່ານ ໄວລຸ້ນ ແກ້ວວົງສັກ, ວິຊາການ ຄຸ້ມຄອງຄຸນນະພາບ/ຂັບລົດ ຫ້ອງການ ຄຊກລຂ;
6. ທ່ານ ບຸນເຮືອງ ແສງທຸມມິ, ວິຊາການ ຫ້ອງການ ຄຄກລຂ;

ພາກສ່ວນໂຄງການເກັບກູ້ລະເບີດແຫ່ງຊາດ ປະຈຳ ແຂວງ ຊຽງຂວາງ ຄກລ.

1. ທ່ານ ສິວອນ ພົນອາສາ ຜູ້ຊ່ວຍຊ່ຽວຊານທຳລາຍລະເບີດຂັ້ນສູງ ຂອງ ຄກລ ແຂວງ ຊຽງຂວາງ;
2. ທ່ານ ນາງ ໝອນແກ້ວ ຈັນທະລາ, ຜູ້ຊ່ວຍຊ່ຽວຊານທຳລາຍລະເບີດຂັ້ນສູງ ຂອງ ຄກລ ແຂວງ ຊຽງຂວາງ;
3. ທ່ານ ກົວເນີ່ງຢ່າງ ຫົວໜ້າແພດ ຂອງ ຄກລ ແຂວງ ຊຽງຂວາງ;
4. ທ່ານ ຕຸ້ຍ ມາລາວົງ ຜູ້ຊ່ວຍຫົວໜ້າແພດ ຂອງ ຄກລ ແຂວງ ຊຽງຂວາງ.

1. ຈຸດປະສົງ

ເພື່ອຕິດຕາມ ກວດກາການປະຕິບັດງານ ແມ່ນເນັ້ນໃສ່ກວດກາດ້ານວິຊາການເກັບກູ້ ລບຕ ສັງເກດນັກວິຊາ
ການ ວຽກງານບໍລິຫານຄຸ້ມຄອງບັນຊາ, ດ້ານເຕັກນິກການປະຕິບັດສຳຫຼວດບໍ່ແມ່ນວິຊາການ, ສຳຫຼວດດ້ານວິຊາການ,
ກວດກູ້, ທຳລາຍ ລບຕ ແລະ ຄວບຄຸມຄຸນນະພາບ ໃຫ້ມີປະສິດທິພາບ, ມີຄວາມປອດໄພ ແລະ ຕິດຕາມຄວາມ
ຄືບໜ້າໃນການຈັດຕັ້ງປະຕິບັດແຜນປະຈຳປີ ແລະ ຄວບຄຸມໃຫ້ເຂົ້າສູ່ລະບົບເປັນເອກະພາບ ໃນມາດຕະຖານອັນດຽວ
ກັນ.

2. ຈຳນວນພະນັກງານ ແລະ ຄຸນນະວຸດທິພະນັກງານ

ຄກລ ປະຈຳແຂວງ ຊຽງຂວາງ ພະນັກງານທັງໝົດຈຳນວນ 173 ຄົນ, ຍິງຈຳນວນ 47 ຄົນ, ພະນັກງານຫ້ອງການຈຳນວນ 27 ຄົນ, ຍິງ 11 ຄົນ, ພະນັກງານພາກສະໜາມຈຳນວນ 141 ຄົນ, ຍິງ 33 ຄົນ, ທີມງານດັດແກ້ຂໍ້ມູນ 01 ທີມ 03 ຄົນ, ຍິງ 01 ຄົນ, ວິຊາການທຳລາຍລະເບີດຂັ້ນສູງ(SEOD)ຈຳນວນ 03 ທ່ານ, ຍິງ 02 ຄົນ, ຜູ້ຊ່ວຍ SEOD ຈຳນວນ 02 ຄົນ, ຍິງ 01 ຄົນ. ປະກອບເປັນທີມງານຈຳນວນ 17 ທີມ, ແບ່ງອອກເປັນທີມເກັບກູ້ (AC) ຈຳນວນ 11 ທີມ, ໂຄສະນາສຶກສາຄວາມສ່ຽງ(EORE) ຈຳນວນ 01 ທີມ, ສຳຫຼວດບໍ່ແມ່ນດ້ານວິຊາການ(NTS)ຈຳນວນ 01 ທີມ, ສຳຫຼວດດ້ານເຕັກນິກ(TS)ຈຳນວນ 02 ທີມ, ທີມງານ(RT)ຈຳນວນ 01 ທີມ.

3. ຜົນການເຄື່ອນໄຫວ ຄກລ ປະຈຳແຂວງ ຊຽງຂວາງ ຈັດຕັ້ງປະຕິບັດແຕ່ເດືອນ 07 ຫາ 09 ປີ 2023 ຂອງ 04 ຕົວເມືອງຄື : ເມືອງແປກ, ເມືອງຄຳ, ເມືອງໝອກ ແລະ ເມືອງພູກຸດ ດັ່ງນີ້:

- ວຽກງານໂຄສະນາສຶກສາຄວາມສ່ຽງ (EORE) ໄດ້ໂຄສະນາກ່ຽວກັບຄວາມສ່ຽງຕາມໝູ່ບ້ານ ອີງຕາມແຜນການຂອງໄຕມາດ 03 ຈຳນວນ 06 ໝູ່ບ້ານ ສາມາດຈັດຕັ້ງປະຕິບັດໄດ້ 06 ໝູ່ບ້ານ, ເດັກຊາຍຈຳນວນ 1,195 ຄົນ, ເດັກຍິງຈຳນວນ 629 ຄົນ, ຜູ້ໃຫຍ່ຊາຍຈຳນວນ 1,003 ຄົນ, ຜູ້ໃຫຍ່ຍິງຈຳນວນ 600 ຄົນ, ຜູ້ເຂົ້າຮ່ວມຮັບຟັງລວມຈຳນວນ 3,427 ຄົນ ເທົ່າກັບ 100 % ຂອງແຜນການ.
- ວຽກງານສຳຫຼວດບໍ່ແມ່ນວິຊາການ (NTS) ອີງຕາມແຜນໄຕມາດ 03 ໝູ່ບ້ານ ໄດ້ຈັດຕັ້ງລົງເກັບກຳຂໍ້ມູນຕົວຈິງຈາກປະຊາຊົນລາຍງານໄດ້ 03 ໝູ່ບ້ານ ເທົ່າກັບ 100 % ຂອງແຜນການ, ມີປະເພດບົມບີ້ຈຳນວນ 06 ໜ່ວຍ, ມົນ 0 ໜ່ວຍ, ສຳພາວຸດ 01 ລູກ, ລວມ 07 ລູກ, ຜູ້ໄດ້ຮັບຜົນປະໂຫຍດມີຄື: ຜູ້ໃຫຍ່ຊາຍຈຳນວນ 178 ຄົນ, ຜູ້ໃຫຍ່ຍິງຈຳນວນ 165 ຄົນ, ເດັກນ້ອຍຍິງຈຳນວນ 36 ຄົນ, ເດັກນ້ອຍຊາຍຈຳນວນ 40 ຄົນ, ລວມຜູ້ໄດ້ຮັບຜົນປະໂຫຍດຈຳນວນ 419 ຄົນ.
- ວຽກງານສຳຫຼວດທາງດ້ານເຕັກນິກ (TS) ຄາດໝາຍຂອງແຜນໄຕມາດ 03 ເນື້ອທີ່ຈຳນວນ 4,200,000 ຕາແມັດ ໃນນີ້ ທັງ 02 ທີມແມ່ນເຮັດການສຳຫຼວດກຳນົດຂອບເຂດອັນຕະລາຍທີ່ມີການຕົກຄ້າງຂອງ ລບຕ ປະຕິບັດຕົວຈິງໄດ້ເນື້ອທີ່ຈຳນວນ 4,685,000 ຕາແມັດ ເຊິ່ງກຳນົດເປັນພື້ນທີ່ອັນຕະລາຍ (CHA) ຈຳນວນ 4,084,028 ຕາແມັດ ເທົ່າກັບ 111,54% ຂອງແຜນການ ແລະ ສາມາດພົບປະເພດບົມບີ້ຈຳນວນ 310 ໜ່ວຍ, ສຳພາວຸດອື່ນໆ 164 ລູກ, ບົມໃຫຍ່ 0 ລູກ, ລວມ ລບຕ ທັງໝົດຈຳນວນ 474 ລູກ.
- ວຽກງານກວດກູ້ເນື້ອທີ່ (AC) (ກວດກູ້ຕາມກຳນົດ CHA) ອີງຕາມແຜນໄຕມາດຈຳນວນ 160 ເຮັກຕາ, ຈັດຕັ້ງປະຕິບັດກວດກູ້ລະເບີດໄດ້ຈຳນວນ 1,805 ເຮັກຕາ ເທົ່າກັບ 112,8% ຂອງແຜນປີ. ເນື້ອທີ່ດັ່ງກ່າວ ສາມາດພົບລູກລະເບີດປະເພດຕ່າງໆ: ບົມໃຫຍ່ 0 ໜ່ວຍ, ບົມບີ້ 1,537 ໜ່ວຍ, ສຳພາວຸດ 993 ລູກ, ລວມ ລບຕ ທັງໝົດຈຳນວນ 2,530 ລູກ
- ວຽກງານທຳລາຍລະເບີດເຄື່ອນທີ່ (RT) ບໍ່ໄດ້ກຳນົດບ້ານ ໄດ້ທຳລາຍຕາມການລາຍງານຂອງປະຊາຊົນຈຳນວນ 80 ຄັ້ງ, ປະເພດບົມບີ້ຈຳນວນ 537 ໜ່ວຍ, ສຳພາວຸດອື່ນໆ 205 ລູກ, ມົນຈຳນວນ 01 ໜ່ວຍ, ລວມ ລບຕ ຈຳນວນ 742 ລູກ, ມີຜູ້ໄດ້ຮັບຜົນປະໂຫຍດທັງໝົດ 3,400 ຄົນ, ຊາຍໃຫຍ່ 1,049 ຄົນ, ຍິງໃຫຍ່ 977 ຄົນ, ເດັກນ້ອຍຊາຍ 688 ຄົນ, ເດັກນ້ອຍຍິງ 686 ຄົນ.

4. ຕິດຕາມສະໜາມສຳຫຼວດທາງດ້ານວິຊາການ

ລົງຢ້ຽມຢາມທີມສຳຫຼວດທີ 01 (TS 01) ສະໜາມສຳຫຼວດເນື້ອທີ່ດິນລວມຂອງບ້ານ ບີ້ ເມືອງ ແປກ, ແຂວງ ຊຽງຂວາງ ລະຫັດໜ້າວຽກ Task ID : UXOlao_TS_2023_0901044_002, ເລີ່ມດຳເນີນແຕ່ວັນທີ 09 ຕຸລາ 2023, ສຳຫຼວດໄດ້ 08 ບັອກຂອງມື້ນີ້ ທີ່ເຮັດການສຳຫຼວດມີດັ່ງນີ້: ແມ່ນບໍ່ໃຫ້ຫຼຸດ 50% ຂອງບັອກ 50x50, ແບ່ງອອກເປັນ 02 ຈຸງານສຳຫຼວດ, ຈຸງານໜຶ່ງ 04 ຄົນແບ່ງອອກເປັນ 04 ທິດ ນັກສຳຫຼວດຜູ້ທີ 1 ແມ່ນເລີ່ມແຕ່ມຸມ 45 ອົງສາ, ຜູ້ທີ 2 ແມ່ນເລີ່ມແຕ່ມຸມ 135 ອົງສາ, ຜູ້ທີ 03 ແມ່ນເລີ່ມແຕ່ມຸມ 225 ອົງສາ, ຜູ້ທີ 04 ແມ່ນເລີ່ມແຕ່ມຸມ 135 ອົງສາເຊິ່ງຈະເລີ່ມຕົ້ນກວດຈາກແຈ່ຂອງບັອກດ້ານນອກເຂົ້າມາຫາຈຸດໃຈກາງຂອງບັອກ, ສາມາດກຳນົດເປັນບັອກສີແດງໄດ້ 02 ບັອກ, ສີເຫຼືອງ 09 ບັອກ, ສີຂາວ 01 ບັອກ, ສີຟ້າ 03 ບັອກ, ສີເທົາ 0 ບັອກ. ມີຜູ້ໄດ້ຮັບຜົນປະໂຫຍດຈຳນວນ 99 ຄ/ຄ, ຍິງ 239 ຄົນ, ຊາຍ 232 ຄົນ, ລວມຈຳນວນ 471 ຄົນ ແລະ ທີມງານສາມາດພົບລະເບີດລູກ

ຫວ່ານຈຳນວນ 02 ໜ່ວຍ. ນອກຈາກນີ້ ທີມງານ TS ໄດ້ປະຕິບັດຕົວຈິງ ໃນການທຳລາຍບົມບີ 26 ທີ່ກວດພົບໃໝ່ ຈຳນວນ 02 ໜ່ວຍໃຫ້ຕິດຕາມ ເຊິ່ງການສັງເກດ ຕີລາຄາເຫັນວ່າ ການວາງແຜນ, ແມ່ນໄດ້ລາຍງານຫາຫ້ອງການກ່ອນ ການທຳລາຍ, ການວາງຈຸດຍາມ, ຈຸດຍິງ, ໄລຍະຄວາມປອດໄພ ແລະ ວິທີການຕໍ່ແກ້ບເຂົ້າວົງຈອນ ຖືວ່າເຮັດໄດ້ຖືກ ຕ້ອງຕາມມາດຕະຖານການປະຕິບັດງານທີ່ກຳນົດ.

5. ຕິດຕາມສະໜາມການເກັບກູ້

ລົງຢ້ຽມຢາມຕິດຕາມ ກວດກາສະໜາມທີ່ກຳລັງກວດກູ້ ທີມງານ (AC 11) ບ້ານບີ ເມືອງແປກ ແຂວງຊຽງຂວາງ ລະຫັດໜ້າວຽກ Task ID : UXO lao_AC_2023_0901044_011, ວັນທີເລີ່ມຕົ້ນ 14/09/2023 ຄາດວ່າຈະ ສຳເລັດວັນທີ 12/10/2023 ດິນກະສິກຳ, ມີເນື້ອທີ່ລວມທັງໝົດ 47,883 ມ² ມີຜູ້ໄດ້ຮັບຜົນປະໂຫຍດທັງໝົດ, ຈຳນວນ 01 ຄ/ຄ, ຈຳນວນ 9 ຄົນ, ນຳໃຊ້ເຄື່ອງກວດປະເພດ Upex 740 M, vallon VMH-4. ນອກນີ້ ໄດ້ຕິດ ຕາມການເຝິກຊ້ອມແຜນຮັບມືອຸປະຕິເຫດແພດປະຈຳສະໜາມ ຕິດຕາມເຕັກການຊ່ວຍຊີບຜູ້ບາດເຈັບ ແລະ ເອົາຄົນ ເຈັບຂຶ້ນພາຫະນະນຳສົ່ງຄົນເຈັບໄປໂຮງໝໍ, ໃນພາກສະໜາມ ເຫັນວ່າ ຫຼາຍຂັ້ນຕອນທີ່ປະຕິບັດໄດ້ດີ ແຕ່ການສື່ສານໃນ ຊ່ວງເຮັດ CPR ແພດໃຊ້ສຽງຄ່ອຍ ບໍ່ໄດ້ຍິນຈັດເຈນ.

6. ຄວບຄຸມຄຸນນະພາບຕົວຈິງ

ຄະນະທີມງານຄຸ້ມຄອງຄຸນນະພາບ ຂອງຫ້ອງການ ຄຊກລ ໄດ້ລົງດຳເນີນງານຄວບຄຸມຄຸນນະພາບ ຕາມບົດ ລາຍງານຜົນສຳເລັດການເກັບກູ້ ຈຳນວນ 10 ສະໜາມ ລາຍລະອຽດດັ່ງນີ້: ເມືອງແປກ ບ້ານ: ບີ, ບີ, ມ່ວງພາ, ນາເພີງ, ລາດຮ້ວງ, ລາດຮ້ວງ ແລະ ເມືອງ ພຸກດ ບ້ານ: ຮະງວມ, ຢາຍ, ປົວ, ປຸ່ງໝັນ.

ຈຳນວນ 10 ສະໜາມ ເຫັນວ່າ ບໍ່ພົບລະເບີດຕົກຄ້າງ ແລະ ຊັ້ນສ່ວນຂອງລະເບີດທີ່ໃຫຍ່ກວ່າເຄິ່ງບົມບີ 26 (Blu 26^{1/2}), ລາຍລະອຽດລະຫັດສະໜາມມີດັ່ງລຸ່ມນີ້:

1. ບ້ານ ຮະງວມ Tak ID: Uxo Lao_AC_2023_0906014_006 ເນື້ອທີ່ກວດກູ້ທັງໝົດ 41,205 m²
Area QC_25 x 40 x 01 Box = 1,000 m² = 2,42%
 2. ບ້ານ ຢາຍ Tak ID: Uxo Lao_AC_2023_0906006_008 ເນື້ອທີ່ກວດກູ້ທັງໝົດ 34,826 m²
Area QC_25 x 40 x 01 Box = 1,000 m² = 2,87%
 3. ບ້ານ ປົວ Tak ID: Uxo Lao_AC_2023_0906034_008 ເນື້ອທີ່ກວດກູ້ທັງໝົດ 47,929 m²
Area QC_25 x 50 x 01 Box = 1,250 m² = 2,60%
 4. ບ້ານ ປຸ່ງໝັນ Tak ID: Uxo Lao_AC_2023_0906013_001 ເນື້ອທີ່ກວດກູ້ທັງໝົດ 63,211 m²
Area QC_25 x 30 x 02 Box = 1,500 m² = 2,37%
 5. ບ້ານ ລາດຮ້ວງ Tak ID: Uxo Lao_AC_2023_0901048_005 ເນື້ອທີ່ກວດກູ້ທັງໝົດ 48,186 m²
Area QC_25 x 40 x 01 Box = 1,000 m² = 2,07%
 6. ບ້ານ ລາດຮ້ວງ Tak ID: Uxo Lao_AC_2023_0901048_007 ເນື້ອທີ່ກວດກູ້ທັງໝົດ 52,127 m²
Area QC_25 x 25 x 02 Box = 1,250 m² = 2,39%
 7. ບ້ານ ບີ Tak ID: Uxo Lao_AC_2023_0901044_004 ເນື້ອທີ່ກວດກູ້ທັງໝົດ 49,549 m² Area
QC_30 x 40 x 01 Box = 1,200 m² = 2,42%
 8. ບ້ານ ບີ Tak ID: Uxo Lao_AC_2023_0901044_008 ເນື້ອທີ່ກວດກູ້ທັງໝົດ 50,332 m² Area
QC_30 x 40 x 01 Box = 1,200 m² = 2,38%
 9. ບ້ານ ມ່ວງພາ Tak ID: Uxo Lao_AC_2023_0901087_002 ເນື້ອທີ່ກວດກູ້ທັງໝົດ 56,359 m²
Area QC_30 x 50 x 01 Box = 1,500 m² = 2,66%
 10. ບ້ານ ນາເພີງ Tak ID: Uxo Lao_AC_2023_0901079_007 ເນື້ອທີ່ກວດກູ້ທັງໝົດ 16,948 m²
Area QC_25 x 40 x 01 Box = 1,000 m² = 5,90%
- ລວມເນື້ອທີ່ກວດກູ້ສຳເລັດຈຳນວນ AC = 460,672 m²
 - ລວມເນື້ອທີ່ຄວບຄຸມຄຸນນະພາບຈຳນວນ QC = 11,900 m² = 3,87%

ii. ຜົນການກວດກາ

1) ດ້ານດີ

- ພະນັກງານຜ່ານການຝຶກອົບຮົມວິຊາການເກັບກູ້ ລບຕ.
- ການສຳຫຼວດທາງດ້ານວິຊາການໄດ້ປະຕິບັດຕາມມາດຕະຖານການສຳຫຼວດແຫ່ງຊາດ.
- ບັນດາເອກະສານປະຈຳສະໜາມ ບົດບັນທຶກການທົດສອບເຄື່ອງກວດປະຈຳວັນ, ບັນທຶກໜວດເລືອດ, ອຸປະກອນການແພດ, ອາການແພ້ຕ່າງໆຂອງພະນັກງານ, ບັນທຶກຕິດຕາມ ກວດກາຂອງ SEOD, ບົດບັນທຶກແຂກເຂົ້າຢ້ຽມຢາມ ແລະ ອື່ນໆ.
- ພາຍຫຼັງສຳເລັດການເກັບກູ້ ໃນບ້ອກໃດໜຶ່ງຫົວໜ້າທີມ ຈະໄດ້ກວດກາຄຸນນະພາບໃນບ້ອກດັ່ງກ່າວ 10%, ເມື່ອສຳເລັດສະໜາມທັງໝົດ ແມ່ນວິຊາການຂັ້ນ 04 ຈະລົງກວດກາຄຸນນະພາບ 10% ອີກເທື່ອໜຶ່ງຈຶ່ງສາມາດເຮັດໃບມອບຮັບ ເນື້ອທີ່ດິນໃຫ້ເຈົ້າຂອງໄປນຳໃຊ້ໄດ້ຕາມຈຸດປະສົງ.
- ມີການກຳນົດຂອບເຂດສະໜາມ ແລະ ເຄື່ອງໝາຍໃສ່ຈຸດຕ່າງໆ.
- ດ້ານການສື່ສານຮັບໃຊ້ເປັນປົກກະຕິ ລະບົບຄືນສັ່ນ ແລະ ໂທລະສັບມືຖື.
- ມີອຸປະກອນການແພດ ແລະ ແພດສະໜາມທີ່ກຽມພ້ອມ.

2) ຈຸດຄົງຄ້າງ

- ຜ່ານການຕິດຕາມ ກວດກາວຽກງານທຳລາຍລະເບີດ ຢູ່ສະໜາມ TS-01 ທີ່ກຳລັງປະຕິບັດງານຢູ່ບ້ານ ປີເມືອງແປກ ແຂວງ ຊຽງຂວາງ ລະຫັດສະໜາມ 002 ເປັນປະເພດ BLU26 ຈຳນວນ 02 ໜ່ວຍ ຢູ່ຈຸດພິກັດ 48Q x 1950193 y 10322888, 48Q x 1950290 y 10322889, ເຫັນວ່າຫົວໜ້າທີມກ່ອນຈະຕໍ່ສາຍແກ້ບໃສ່ກັບສາຍໄຟແມ່ ບໍ່ໄດ້ລະບາຍໄຟຟ້າສາຖິດອອກຈາກຮ່າງກາຍຕາມລະບຽບຄວາມປອດໄພ SOPs ຂອງ ຄກລ ໃນບົດທີ່ 04 ວ່າດ້ວຍການທຳລາຍລະເບີດ, ຂໍ້ 6.3 ການກະກຽມທາດລະເບີດ ແລະ ວົງເລັບ (1) ພະນັກງານທີ່ສຳພັດກັບແກ້ບໄຟຟ້າຕ້ອງໄດ້ລະບາຍໄຟຟ້າສາຖິດອອກຈາກຮ່າງກາຍກ່ອນ (ໂດຍເອົາມືສຳພັດດິນ).
- ທີມງານຍັງໄດ້ຕິດຕາມທີມງານ AC 11 ການເຮັດການຊ່ວຍເຫຼືອຄົນເຈັບເວລາເກີດອຸປະຕິເຫດຢູ່ພາກສະໜາມເຫັນວ່າ ການສື່ສານໃນຊ່ວງເຮັດ CPR ໃຫ້ແພດໃຊ້ສ້ຽງດັງຕື່ມເພື່ອໃຫ້ຜູ້ຊ່ວຍໄດ້ຍິນຈະແຈ້ງ.
- ອຸປະກອນການແພດ ຮັບໃຊ້ຢູ່ພາກສະໜາມຍັງບໍ່ຄົບຕາມຈຳນວນ ທີ່ ຄກລ ກຳນົດໄວ້ ຕາມ (SOPs) ຂອງ ຄກລ ບົດທີ 08 ລະບຽບການປະຕິບັດທາງດ້ານການແພດ, ຂໍ້ 3.2 ອຸປະກອນການແພດ, ເຄື່ອງແທກຄວາມດັນ, ມິດຕັດ ເຫັນວ່າຍັງບໍ່ໄດ້ມີການແກ້ໄຂຕາມບົດລາຍງານຄັ້ງວັນທີ 7-14 ມິຖຸນາ 2023 ທີ່ຜ່ານມາ.

ສະນັ້ນ, ຈຶ່ງລາຍງານມາຍັງທ່ານເພື່ອຊາບ.



ດວງສີ ທຳມະວົງ

ຫົວໜ້າໜ່ວຍງານຄຸ້ມຄອງຄຸນນະພາບ

ບ່ອນນຳສົ່ງ:

- ໂຄງການເກັບກູ້ລະເບີດແຫ່ງຊາດເພື່ອຊາບ
- ຄກລຂ, ແຂວງ ຊຽງຂວາງ "ເພື່ອຊາບ ແລະ ປະຕິບັດ"
- ຫ້ອງການ ຄກລ ເກັບມ້ຽນ